

“वैज्ञानिकों की बात किसानों के साथ” कार्यक्रम का वेबकास्टिंग के माध्यम से सीधा प्रसारण

इस कार्यक्रम में लखनऊ, कानपुर, प्रयागराज, सोनभद्र, बरेली, हरदोई, मऊ, सहारनपुर, प्रतापगढ़, आगरा, हाथरस, बस्ती आदि कई जनपदों के एन॰आई॰सी॰ सेन्टर वीडियो कॉन्फ्रेंसिंग के माध्यम से जुड़े थे। कार्यक्रम के आरम्भ में माननीय कृषि मंत्री उत्तर प्रदेश सरकार ने कृषकों को सम्बोधित करते हुए कृषक हित में चलाये जा रहे विभिन्न कार्यक्रमों की जानकारी देते हुए कृषकों की आय दोगुनी करने के संकल्प को दोहराया। इसके पश्चात विभिन्न फसलों एवं क्षेत्रों के प्रतिष्ठित वैज्ञानिकों ने कृषकों को अपने-अपने क्षेत्र की नवीनतम तकनीकियों की जानकारी दी। कार्यक्रम के अन्त में विभिन्न जनपदों के कृषकों ने बारी-बारी से वैज्ञानिकों के समक्ष अपनी समस्याओं को प्रस्तुत किया तथा उनके समाधान प्राप्त किये। कृषि विज्ञान केन्द्र, भाकृअनुप-भारतीय पशु चिकित्सा अनुसन्धान संस्थान, इज्जतनगर, बरेली द्वारा इस कार्यक्रम का व्यापक स्तर पर प्रचार-प्रसार किया गया था जिससे कि किसान भाई इस कार्यक्रम का वेबकास्टिंग के माध्यम से अपने मोबाइल फोन या लैपटाप पर सीधा प्रसारण देख सकें। कृषि विज्ञान केन्द्र बरेली ने प्रोजेक्टर के माध्यम से इस कार्यक्रम का सीधा प्रसारण बड़े स्क्रीन पर किया था जिसे 53 कृषकों, 14 कृषक महिलाओं तथा केन्द्र के 9 प्रसार अधिकारियों व कर्मचारियों ने देखा तथा वैज्ञानिक सलाह एवं कृषकों की समस्याओं का वैज्ञानिकों द्वारा प्रस्तुत समाधान से लाभ प्राप्त किया। इस अवसर पर कृषि विज्ञान केन्द्र के वैज्ञानिकों ने भी कृषकों को खरीफ ऋतु कम, वर्षा की परिस्थितियों में कृषि एवं बागवानी फसलों में अपनाई जाने वाली तकनीकों, नेपियर घास, फसल अवशेष प्रबंधन आदि के सम्बंध में जानकारी दी।



